

ഉത്തരം

(എ) സർക്കാർ എയ്ഡഡ് മേഖലയിലെ ഹയർ സെക്കന്ററി, സെക്കന്ററി, പ്രൈമറി തലങ്ങളിലെ മുഴുവൻ വിദ്യാർത്ഥികളേയും കഴിഞ്ഞ സാമ്പത്തിക വർഷം പദ്ധതിയിൽ ഉൾപ്പെടുത്തിയിട്ടുണ്ട്.

(ബി) 7,64,812 രൂപ. (എഴ് ലക്ഷത്തി അറുപത്തി നാലായിരത്തി എണ്ണൂറ്റി പന്ത്രണ്ട് രൂപ)

വിദ്യാർത്ഥികൾക്ക് ഇൻഷുറൻസ് പരിരക്ഷ

11 (2539) ശ്രീ. വി. ശശി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ മുഴുവൻ വിദ്യാർത്ഥികൾക്കും ഇൻഷുറൻസ് പരിരക്ഷ ഉറപ്പാക്കുന്ന പദ്ധതിവഴി കഴിഞ്ഞ സാമ്പത്തിക വർഷത്തിൽ ഹയർസെക്കന്ററി, സെക്കന്ററി, പ്രൈമറി തലങ്ങളിൽ ഓരോന്നിലും എത്ര വിദ്യാർത്ഥികളെ വീതം ഈ സ്കീമിൽ ഉൾപ്പെടുത്തിയിട്ടുണ്ട് ;

(ബി) ഇതിലേക്ക് കഴിഞ്ഞ വർഷം ചെലവാക്കിയ തുക എത്രയെന്ന് വ്യക്തമാക്കാമോ ?

ഉത്തരം

(എ) സർക്കാർ, എയ്ഡഡ് മേഖലയിലെ ഹയർ സെക്കന്ററി, സെക്കന്ററി, പ്രൈമറി തലങ്ങളിലെ മുഴുവൻ വിദ്യാർത്ഥികളേയും കഴിഞ്ഞ സാമ്പത്തിക വർഷം പദ്ധതിയിൽ ഉൾപ്പെടുത്തിയിട്ടുണ്ട്.

(ബി) 7,64,812 രൂപ. (എഴ് ലക്ഷത്തി അറുപത്തി നാലായിരത്തി എണ്ണൂറ്റി പന്ത്രണ്ട് രൂപ)

പൊതു വിദ്യാഭ്യാസത്തിന്റെ നിലവാരക്കുറവ്

12 (2540) ശ്രീ. എം. ഹംസ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ പൊതുവിദ്യാഭ്യാസത്തിന്റെ നിലവാരക്കുറവ് പരിഹരിക്കുന്നതിനായി എന്തെല്ലാം അടിയന്തര നടപടികൾ സ്വീകരിക്കുവാനാണ് ലക്ഷ്യമിടുന്നതെന്ന് വിശദമാക്കുമോ ;

(ബി) അതിനായി 2012-13 വർഷത്തിൽ എത്ര തുകയാണ് നീക്കിവെച്ചിരിക്കുന്നത് ;

(സി) വിദ്യാഭ്യാസനിലവാരം ഉയർത്തുന്നതിനും, അടിസ്ഥാന സൗകര്യ വികസനത്തിനുമായി എന്തെല്ലാം നടപടികൾ സ്വീകരിക്കുവാനാണ് ഉദ്ദേശിക്കുന്നതെന്ന് വ്യക്തമാക്കുമോ ; അതിനായി എത്ര തുക വകയിരുത്തിയിരിക്കുന്നു എന്ന് വെളിപ്പെടുത്തുമോ ;

(ഡി) സർക്കാർ സ്കൂളുകളെ അന്തർദേശീയ നിലവാരത്തിലുള്ളതാക്കി തീർക്കുന്നതിനായി അടിയന്തര നടപടികൾ സ്വീകരിക്കുമോ ; വിശദാംശം ലഭ്യമാക്കുമോ ?

LIBRARY ARCHIVES Kerala Legislative Assembly

ഉത്തരം

(എ)

1. സംസ്ഥാനത്തെ പൊതു വിദ്യാഭ്യാസത്തിന്റെ ഗുണനിലവാരമുയർത്തുന്നതിന് വേണ്ടി കഴിഞ്ഞ വർഷങ്ങളിൽ പിൻതുടർന്ന് വന്നിരുന്ന QEPR പദ്ധതി ഈ വർഷവും തുടരുന്നതാണ്. (എസ്.എസ്.എൽ.സി. പരീക്ഷയിൽ ഏറ്റവും പിന്നോക്കം നിന്നിരുന്ന സംസ്ഥാനത്തെ 104 സ്കൂളുകളെ പ്രത്യേക ശ്രദ്ധ നൽകി ഗുണനിലവാരം മെച്ചപ്പെടുത്തുവാനുള്ള പദ്ധതി.)

2. 2011-12 വർഷം എസ്.എസ്.എൽ.സി പരീക്ഷയിൽ 65%-ൽ താഴെ റിസൾട്ട് ഉള്ള എല്ലാ ഗവൺമെന്റ് /എയ്ഡഡ് സ്കൂളുകളെയും ഈ വർഷം QEPR സ്കൂളുകളുടെ ലിസ്റ്റിൽ ഉൾപ്പെടുത്തി ഗുണനിലവാരം മെച്ചപ്പെടുത്തുവാൻ പ്രത്യേക പദ്ധതി നടപ്പിലാക്കിയിട്ടുണ്ട്.

(ബി) 413 ലക്ഷം രൂപ.

(സി) വിവരം ശേഖരിച്ചുവരുന്നു.

(ഡി) പരിശോധിക്കാവുന്നതാണ്.

പത്താം ക്ലാസ്സ് കോഴ്സ് ജനകീയവൽക്കരിക്കാൻ നടപടി

13 (2541) ശ്രീ. ജോസഫ് വാഴക്കൽ :

ശ്രീ. വി. ഡി. സതീശൻ :

ശ്രീ. ലൂഡി ലൂയിസ് :

ശ്രീ. പാലോട് രവി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ എല്ലാവരെയും പത്താം ക്ലാസ്സ് വിദ്യാഭ്യാസമുള്ളവരാക്കാൻ എന്തെല്ലാം കർമ്മപരിപാടികളാണ് ആസൂത്രണം ചെയ്തിരിക്കുന്നത് എന്ന് വിശദമാക്കുമോ ;

(ബി) ഏതെല്ലാം ഏജൻസികളുടെ സഹകരണത്തോടെയാണ് ഇത് നടപ്പാക്കാനുദ്ദേശിക്കുന്നത് ;

(സി) ഇതിനായി എല്ലാവരെയും പത്താം ക്ലാസ്സ് എഴുതാനും തയ്യാറാക്കുവാനും പത്താം ക്ലാസ്സ് കോഴ്സ് ജനകീയമാക്കാനും നടപടികൾ സ്വീകരിക്കുമോ ;

(ഡി) ഇതിനുള്ള ഉദ്യമം എന്നു പൂർത്തിയാക്കാനാകുമെന്ന് വ്യക്തമാക്കാമോ ?

ഉത്തരം

(എ) 10-ാം ക്ലാസ്സിൽ പഠനം പൂർത്തിയാക്കുവാൻ കഴിയാത്തവർക്കായി സാക്ഷരതാമിഷൻ മുഖേന 'എ' ലെവൽ പരീക്ഷ എല്ലാ വർഷവും നടത്തുന്നു. ഇതിനായി പ്രത്യേക ക്ലാസ്സുകൾ തന്നെ നടത്തുന്നു. സംസ്ഥാന സാക്ഷരതാ മിഷൻ നടത്തുന്ന തുല്യതാ പരിപാടിയിലൂടെ പത്താംക്ലാസ് പാസാക്കാൻ താൽപര്യ

LIBRARY ARCHIVES Kerala Legislative Assembly